

వరమ కరుణామయుడు అపార కృపాశీలుడు అయిన అల్లాహ్ పేరుతో

## 71. నూహ్ సూరా పరిచయం

ఇది మక్కాలో అవతరించింది. దీనిలో రెండు రుకూలు, 28 ఆయత్లు ఉన్నాయి. ఈ సూరా మక్కాలో, దైవప్రవక్త (స)ను మక్కా తిరస్కారులు తీవ్రంగా వ్యతిరేకిస్తున్నప్పుడు అవతరించింది. ఈ సూరాలో హజ్రత్ నూహ్ (అ) తన జాతి వారిని తౌహీద్ (ఏకత్వం) వైపు ఆహ్వానించారు. కాని జాతి వారు దాన్ని వ్యతిరేకించారు. ఆ కారణం చేత వారిపై శిక్ష విరుచుకుపడింది. వారంతా నీటిలో మునిగిపోయారు. ఈ సూరాలో హజ్రత్ నూహ్ (అ) పట్ల ఆయన జాతి వారు అవలంబించిన ధోరణినే మీరు ముహమ్మద్ (స) పట్ల అవలంబిస్తున్నారు. మీరు గనుక ఈ ధోరణిని మార్చుకోకుంటే మీపై కూడా శిక్ష వచ్చి పడగలదు అని మక్కా తిరస్కారులను హెచ్చరించడం జరిగింది.

### 71. నూహ్

ఆయత్లు : 28

అవతరణ : మక్కాలో

వరమ కరుణామయుడు అపార కృపాశీలుడు అయిన  
అల్లాహ్ పేరుతో

(1) మేము హజ్రత్ నూహ్ (అ)ను తన జాతి వారిని వారిపై ఓ బాధాకరమయిన శిక్ష రాక మునుపే హెచ్చరించమని అతని జాతి వారి వద్దకు పంపాము. (2) నా జాతి వారలారా! నేను మీకు స్పష్టంగా సావధానపరుస్తున్నాను అని ఆయన అన్నారు. (3) దైవాన్ని ఆరాధించమని, ఆయనకు భయపడమని, నేను చెప్పేది వినమని (4) ఆయన మీ పాపాలను క్షమిస్తాడు. మీకు మరణం వరకూ గడువునిస్తాడు, దైవం నిర్ణయించిన సమయం వచ్చిందంటే అలస్యం జరగదు. మీరే గనక తెలుసుకుంటే అని అన్నారు.

2 رُوحًا 28 آيَاتًا 71 سُوْرَةُ نُوحٍ مَكِّيَّةٌ

بِسْمِ اللّٰهِ الرَّحْمٰنِ الرَّحِیْمِ

إِنَّا أَرْسَلْنَا نُوحًا إِلَىٰ قَوْمِهِ أَنْ أَنْذِرْ قَوْمَكَ مِنْ قَبْلِ أَنْ يَأْتِيَهُمْ عَذَابٌ أَلِيمٌ ﴿1﴾  
 قَالَ يَقَوْمِ إِنِّي لَكُمْ نَذِيرٌ مُّبِينٌ ﴿2﴾  
 إِنِ اعْبُدُوا اللّٰهَ وَاتَّقُوهُ وَأَطِيعُوا أَمْرًا ﴿3﴾  
 يَعْزَفْ لَكُمْ لَكُمْ مِّنْ دُونِكُمْ وَيُؤَخِّرْكُمْ إِلَىٰ أَجَلٍ مُّسَيَّءٍ ۗ إِنَّ أَجَلَ اللّٰهِ إِذَا جَاءَ لَا يُؤَخَّرُ ۗ لَوْ كُنْتُمْ تَعْلَمُونَ ﴿4﴾

1 - 4 వాక్యాలు

హజ్రత్ నూహ్ అందరికన్నా ముందటి ప్రవక్త. ఆయన కాలం నాటి దారి తప్పిన మానవులకు ఆయన ఇచ్చిన సందేశం ఇక్కడ మూడు మాటలలో వివరించబడింది. అంటే ఆరాధన, దైవభీతి (తఖ్వా), ప్రవక్త అనుసరణ. వివరంగా చెప్పాలంటే దైవేతరుల ఆరాధన మానుకొని అల్లాహ్ను ఆరాధించడం. ప్రపంచంలో అల్లాహ్కు భయపడి జీవితం గడపడం, ప్రతి వ్యవహారంలోనూ దైవప్రవక్త ఆదర్శాన్ని నమూనాగా భావించడం. అన్ని కాలాలలోనూ ప్రవక్తలందరి సందేశమూ ఇదే. దివ్య ఖుర్ఆన్ అసలు సందేశమూ ఇదే. విశ్వాసం ప్రకటించిన పక్షంలో మీ

(5) ప్రజలు ఒప్పుకోలేదు. అప్పుడు నూహ్ దైవానికి విన్నవించుకున్నాడు. నా ప్రభూ! నేను నా జాతిని రాత్రింబగళ్ళు పిలుస్తూ వచ్చాను. (6) కాని నా పిలుపునకు వారు మరింత దూరంగా పారిపోతున్నారు. (7) నీవు వారిని క్షమించగలవని వారిని పిలిచాను. కాని వారు తమ చెవులలో వ్రేళ్ళు దూర్చుకున్నారు. తమ వస్త్రాలతో ముఖం కప్పుకున్నారు. తమ మొండి పట్టు వదలలేదు. అహంకారం ప్రదర్శించారు. (8) తర్వాత నేను బిగ్గరగానూ పిలుస్తూ ఉన్నాను. (9) ప్రత్యక్షంగా, పరోక్షంగా అన్ని విధాలా నచ్చజెపుతున్నాను. (10) మీ ప్రభువును క్షమాభిక్ష వేడుకోండి, ఆయన అమితంగా క్షమించేవాడు అని చెప్పాను. (11) ఆకాశాన్నుండి ఆయన మీపై వర్షాన్ని బాగా కురిపిస్తాడు. (12) మిమ్మల్ని సిరిసంపదలతో అనుగ్రహిస్తాడు. ఇంకా మీకు తోటలని ఇస్తాడు. వాటిల్లో కాలువలు ప్రవహింపజేస్తాడు. (13) మీకేమయిపోయింది. మీరు దేవుని ఘనతను నమ్మరేమిటి? (14) వాస్తవానికి ఆయన మిమ్మల్ని రకరకాలుగా పుట్టించాడు.

﴿5﴾ قَالَ رَبِّ إِنِّي دَعَوْتُ قَوْمِي لَيْلًا وَنَهَارًا ﴿6﴾ فَلَمْ يَزِدْهُمْ دُعَائِي إِلَّا فِرَارًا ﴿7﴾ وَإِنِّي كُلَّمَا دَعَوْتُهُمْ لِتَغْفِرَ لَهُمْ جَعَلُوا أَصَابِعَهُمْ فِي آذَانِهِمْ وَاسْتَعْشَوْا ثِيَابَهُمْ وَأَصْرُرُوا وَأَسْتَكَبَرُوا اسْتِكْبَارًا ﴿8﴾ ثُمَّ إِنِّي دَعَوْتُهُمْ جِهَارًا ﴿9﴾ ثُمَّ إِنِّي أَعْلَنْتُ لَهُمْ وَأَسْرَرْتُ لَهُمْ إِسْرَارًا ﴿10﴾ فَقُلْتُ اسْتَغْفِرُوا رَبَّكُمْ إِنَّهُ كَانَ غَفَّارًا ﴿11﴾ يُرْسِلِ السَّمَاءَ عَلَيْكُمْ مِدْرَارًا ﴿12﴾ وَبُمُدِّدِكُمْ بِأَمْوَالٍ وَبَيْنِينَ وَيَجْعَلْ لَكُمْ جَنَّاتٍ وَيَجْعَلْ لَكُمْ أَنْهَارًا ﴿13﴾ مَا لَكُمْ لَا تَرْجُونَ لِلَّهِ وَقَارًا ﴿14﴾ وَقَدْ خَلَقَكُمْ أَطْوَارًا

మరణానికి నిర్ణయించబడిన గడువును పొడిగించి మీకు మరింత వ్యవధి ప్రసాదిస్తాడు. విశ్వసించని కారణంగా మీ కోసం విధింపబడిన శిక్ష నుండి దూరం చేస్తాడు. కనుక ఈ ఆయత్ నుండి రుజువు చేస్తూ చెప్పడం జరిగింది. విధేయత, సత్కార్యం సద్ వ్యవహారణల వల్ల ఆయుర్దాయంలో వాస్తవంగా పెరుగుదల జరుగుతుంది. హదీస్ లో కూడ ఉంది. (సిలతుర్రహమ్ తజీద్ ఫిల్ ఉమ్ సహీ అల్ జామి అల్ సగీర్. నెం. 3766)

రక్త సంబంధీకుల హక్కు ఇవ్వటం ఆయుష్షు పెరుగుదలకు కారణం అవుతుంది. (అల్ సహీయతుల్ అల్ బాని నెం. 1908)

విశ్వాసం వలన ఆయుష్షులో వృద్ధి (శుభం) కలుగుతుంది. విశ్వసించకపోయినట్లయితే ఈ శుభాన్ని కోల్పోతారు.

5 - 14 వాక్యాలు

ఆయత్ (10)లో పశ్చాత్తాపానికి గొప్ప శ్రేష్ఠత ఉందని రుజువు అయ్యింది. దాసుడు మనస్ఫూర్తిగా అల్లాహ్ ఎదుట తన పాపాలను ఒప్పుకుని, తప్పులకు క్షమాపణ కోరుకుని, భవిష్యత్తులో పాపాలు చేయకూడదని నిర్ణయించుకుంటే, అల్లాహ్ అతడి పాపాలను తప్పుక క్షమిస్తాడు. అతని కోసం తన కారుణ్య ద్వారాలను తెరుస్తాడు. ఇస్రైగ్ ఫార్ లోని శుభం వల్ల కరువు తొలగిపోయి ఉపాధిలో విస్తృతి వస్తుంది. సిరిసంపదలలో వృద్ధి కలుగుతుంది.

(15) సప్తాకాశాలను పైనా క్రిందా ఎలా చేశాడో నీవు చూడలేదా (16) చంద్రుణ్ణి వాటిల్లో భూమికి వెలుగుగా చేశాడు. సూర్యుణ్ణి దీపంగా చేశాడు. (17) దైవమే మిమ్మల్ని భూమి నుండి అంటే మట్టి నుండి పుట్టించాడు. (18) తిరిగి దానిలోకే మిమ్మల్ని త్రిప్పి పంపుతాడు. ఇంకా దాని నుండే మిమ్మల్ని తీసి నిలబెడతాడు. (19) దైవమే భూమిని మీ కోసం పాస్చుగా చేశాడు. (20) తద్వారా దానిలోని పెద్ద పెద్ద విశాలమైన దారులలో మీరు సంచరించాలని, (21) ఆ తరువాత నూహ్ విన్నవించుకున్నాడు, “నా ప్రభూ! వీళ్ళు నేను చెప్పినట్లు వినడం లేదు. ఇంకా తమ సంపద, సంతానం తమకు నష్టం తప్ప మరేమీ ఇవ్వడం జరగని వారికి తలవంచారు. (22) పెద్ద పెద్ద పన్నాగాలు పన్నారు. (23) మన దేవతల్ని ఎంతమాత్రం విడిచిపెట్టకండి. వద్దే, సువా, యగూస్, యవూఖ్ మరియు నసరీలను కూడా విడవకండి అని చెప్పసాగారు.

﴿15﴾ أَلَمْ تَرَوْا كَيْفَ خَلَقَ اللَّهُ سَبْعَ سَمَاوَاتٍ طِبَاقًا ﴿15﴾  
 ﴿16﴾ وَجَعَلَ الْقَمَرَ فِيهِنَّ نُورًا وَجَعَلَ الشَّمْسُ بَرِجًا ﴿16﴾  
 ﴿17﴾ وَاللَّهُ أَنْبَتَكُمْ مِنَ الْأَرْضِ نَبَاتًا ﴿17﴾  
 ﴿18﴾ ثُمَّ يُعِيدُكُمْ فِيهَا وَيُخْرِجُكُمْ إِخْرَاجًا ﴿18﴾  
 ﴿19﴾ وَاللَّهُ جَعَلَ لَكُمْ الْأَرْضَ بِسَاطًا ﴿19﴾  
 ﴿20﴾ لِتَسْلُكُوا مِنْهَا سُبُلًا فِجَاجًا ﴿20﴾  
 قَالَ نُوحُ رَبِّ إِنَّمَا عَصَوْنِي وَاتَّبَعُوا مَنْ لَمْ  
 يَزِدْهُ مَالَهُ وَوَلَدَهُ إِلَّا هَسَارًا ﴿21﴾  
 وَمَكْرُؤًا مَكْرًا كُبَّرًا ﴿22﴾  
 وَقَالُوا لَا تَذَرُنَّ آلِهَتَكُمْ وَلَا تَذَرُنَّ وَدًّا وَلَا  
 سُوَاعًا وَلَا يَغُوثَ وَيَعُوقَ وَنَسْرًا ﴿23﴾

ఈ శుభవార్తలన్నీ ఇస్రైగిఫార్ చేసేవారి కోసమే. దైవప్రవక్త (స) సెలవిచ్చారు : “నా ప్రభువుని మోక్షం కోరుతూ ఉన్నప్పటికీ ప్రతి రోజు దెబ్బయిసార్లు ఇస్రైగిఫార్ చేస్తుంటాను.” (తస్ఫీర్ నసాయి)

కొందరు ఉలమా ఇదే ఆయత్ (10) కారణంగా నమాజె ఇస్రైస్ఖా (వర్షం కోసం చేసే నమాజ్)లో నూహ్ సూరా పఠించటాన్ని ముస్తహబ్ (అభిలషణీయం)గా భావిస్తారు. ఉల్లేఖనంలో ఇలా ఉంది - హజ్రత్ ఉమర్ (రజి) కూడ ఒకసారి నమాజె ఇస్రైస్ఖా కోసం మింబరు పైకి ఎక్కినప్పుడు ఇస్రైగిఫార్ ఆయత్లు పఠించారు. వాటిల్లో ఈ ఆయత్ కూడ ఉంది. పఠించిన తర్వాత మింబరు నుండి దిగి సెలవిచ్చారు : ఆకాశంలో ఉన్న మార్గాల నుండి, ఏ మార్గాల నుండి అయితే వర్షం భూమిపై పడుతుందో, ఆ వర్షం కురిసే మార్గాల నుండి నేను వర్షం కోరాను. (తస్ఫీర్ ఇబ్నె కసీర్)

హజ్రత్ హసన్ బలీ గురించి చెప్పబడింది : ఒకరు వచ్చి ఆయనను తమ ప్రదేశంలో కరువు పరిస్థితులను గురించి చెప్పుకోగా ఆయన “ఇస్రైగిఫార్ చదువు” అన్నారు. మరొకరు ఆకలి దప్పుల గురించి షికాయతు చేయగా ఆయన (స) అతడికి కూడా “ఇస్రైగిఫార్” పఠించమన్నారు. మూడవ వ్యక్తి తన తోట ఎండిపోయిందని షికాయతు చేయగా అతడికి కూడా ఇస్రైగిఫార్ పఠించమన్నారు. నాలుగో వ్యక్తి తన ఇంట సంతానం లేదని అంటే అతడిని కూడా ఆయన ఇస్రైగిఫార్ పఠించు, నీ ప్రభువును నీ పాపాలకు క్షమాభిక్ష వేడుకో అన్నారు.

ఆయన్ని ఎవరో అడిగారు, “మీరు ప్రతి వ్యక్తికీ ఇస్రైగిఫార్ చదవమని ఎందుకు చెబుతున్నారు? అప్పుడు హజ్రత్ హసన్ బలీ (రహ్మాలై), సూరయె నూహ్లోని ఆయత్ 10 నుండి 15 వరకు చదివి విన్నించారు. ఇలా అన్నారు : ఇది నా తరపున చెప్పలేదు. ఈ సూత్రం అల్లాహ్ చూపినదే. (అయ్సరుత్తఫాసిర్)

(24) ఓ ప్రభూ! వీరు చాలామందిని మార్గభ్రష్టుల్ని చేసేశారు. నీవు వారిని మరింత మార్గభ్రష్టుల్నిగా చెయ్యి. (25) చివరకు వారు తమ పాపాల కారణంగానే నీట ముంచబడ్డారు. తర్వాత అగ్నిలో వెయ్యబడ్డారు. తర్వాత వారు దైవం తప్ప వేరెవరినీ సహాయకునిగా పొందలేదు. (26) తర్వాత నూహ్ (అ) ఈ విధంగా దుఆ చేశారు : “నా ప్రభూ! ఏ తిరస్కరినీ భూమిపై బ్రతికించి ఉంచకు. (27) నీవు గనక వారిని భూమిపై ఉండనిస్తే, వారు నీ దాసులను మార్గభ్రష్టులను చేస్తారు, వారి వలన కలిగిన సంతానం కూడ దుర్నడత గలవారు. కృతజ్ఞత చూపనివారు అవుతారు. (28) ఓ ప్రభూ! నన్నూ, నా తల్లిదండ్రులను, ఇంకా విశ్వసించి నా ఇంటికి వచ్చిన వారిని, మరియు విశ్వసించిన స్త్రీ పురుషులను క్షమించివెయ్యి. దుష్టులకు వినాశంలో తప్ప మరెందులోనూ వృద్ధి నొసగకు.

وَقَدْ أَصَلُّوا كَثِيرًا ۖ وَلَا تَزِدِ الظَّالِمِينَ إِلَّا  
ضَلَالًا ﴿24﴾  
جَمًّا حَطَبًا لَهُمْ أُعْرِقُوا فَأَدْخَلُوا نَارًا ۖ فَلَمْ  
يَجِدُوا لَهُمْ مِنْ دُونِ اللَّهِ أَنْصَارًا ﴿25﴾  
وَقَالَ نُوحٌ رَبِّ لَا تَذَرْنِي عَلَى الْاَرْضِ مِنَ  
الْكٰفِرِينَ دَيًّا ﴿26﴾  
إِنَّكَ إِن تَذَرَهُمْ يُضِلُّوا عِبَادَكَ وَلَا يَلِدُوا إِلَّا  
فَاجِرًا كَفَّارًا ﴿27﴾  
رَبِّ اغْفِرْ لِي وَلِوَالِدَيَّ وَلِلْمُؤْمِنِينَ  
مُؤْمِنًا ۖ وَاللَّهُ الْمُسْتَجِيبُ ﴿28﴾

15 - 25 వాక్యాలు : హజ్రత్ నూహ్ (అ) పిలుపును, ఆయన ఇచ్చిన ఏకత్వ సందేశాన్ని ప్రజలు ఎందుకు తిరస్కరించారు? అందుకు కారణం ప్రజలకు హజ్రత్ నూహ్ కన్నా, ప్రాపంచికంగా పెద్ద మనుషులుగా చలామణి అవుతున్న వారి మాటలే ఎక్కువ పరిగణింపదగ్గవిగా తోచాయి. అప్పటి గొప్ప గొప్ప సర్దారులు తమ పెద్దరికపు అహంకారంతో సత్య సందేశాన్ని తిరస్కరించారు. తమ పెద్దలు తిరస్కరిస్తున్న కారణంగా చిన్న సర్దారులు కూడా తిరస్కరించారు. హజ్రత్ నూహ్ (అ) వ్యతిరేకులు, ఆయనకు వ్యతిరేకంగా పెద్ద పెద్ద కుట్రలు చేశారు. అందులో ప్రత్యేకించి చెప్పుకోదగిన కుట్ర ఇది. నూహ్ (అ) మా ఔలియాల అయన, వద్, సువా, యగూస్, యహూఖ్, నస్లెలకు వ్యతిరేకంగా చెబుతారు అని వారన్నారు. ఈ అయదుగురు ప్రాచీన కాలంలోని సత్పురుషులు, మహానుభావులు, తర్వాత వారు ప్రజల దృష్టిలో పవిత్రులు అయిపోయారు. చివరకు వారిని పూజించసాగారు. వారిని ఆరాధించసాగారు. ఆ ఔలియాల పేరు మీద, ఆ పెద్దల పేరు మీద హజ్రత్ నూహ్ (అ) కు వ్యతిరేకంగా ప్రజలను రెచ్చగొట్టడం సులభం అని ఎత్తుగడ వేశారు. అందువలన ఆ సర్దారులు ఇలాంటి మాటలు చెప్పి హజ్రత్ నూహ్ (అ) పట్ల ఆయన ఏకత్వ సందేశం పట్ల సందేహాలు కల్పించారు. నూహ్ (అ) మన అందరి శత్రువు, దేవుని ఏకత్వ సందేశం ఒక తప్పుడు సందేశం.

ఈయనకు ఔలియాల ఆరాధన అంటే గిట్టదు. ఈ విధంగా సాధారణ ప్రజలు ఎక్కువమంది నూహ్ (అ)కు వ్యతిరేకులయ్యారు. ఆయన సందేశాన్ని స్వీకరించడానికి తిరస్కరించారు. (తఫ్సీర్ నూహ్, సహీహ్ బుఖారీ)

26 - 28 వాక్యాలు : హజ్రత్ నూహ్ (అ) 950 సంవత్సరాల వరకు ప్రతి రోజు, రాత్రింబగళ్ళు నిరంతరం తౌహీద్ సందేశం ఇస్తూ వచ్చారు. షిర్క్ నుండి వారిస్తూ వచ్చారు. కాని ప్రజలు నిరంతరం తిరస్కరించారు. అల్లాహ్ వారిని నాశనం చేయుగాక! అని శపించారు. కాబట్టి అల్లాహ్ ఆజ్ఞతో భూమి నుండి నీరు ఉడికి రాసాగింది. ఆకాశం నుండి నీరు కురవసాగింది. ఇది అల్లాహ్ విధించిన శిక్ష కనుక తిరస్కారులందరూ ఈ శిక్షలో మునిగిపోయారు. విశ్వసించిన కొద్దిమంది నావలో ఎక్కారు. వారు మాత్రమే మిగిలారు. (రక్షించబడ్డారు). హజ్రత్ నూహ్ (అ) భార్య, ఆయన కుమారుడు కూడ విశ్వసించని కారణంగా దైవశిక్షకు గురయ్యారు.